

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पंतनगर विश्वविद्यालय में उच्च पदों पर कई फेर-बदल

पंतनगर। ०९ मई, २०१७। पंतनगर विश्वविद्यालय के विभिन्न महाविद्यालयों के अधिष्ठाता व निदेशक शोध के पदों पर नियुक्त अधिकारियों का पांच वर्ष का कार्यकाल दिनांक ०८ मई २०१७ को समाप्त हो जाने के कारण इन पदों व अन्य उच्च पदों पर फेर-बदल किया गया है, जो आज ०९ मई २०१७ से लागू हो गया है। विश्वविद्यालय के कुलसचिव का कार्यभार डा. ए.पी. शर्मा, प्राध्यापक, मत्स्य विज्ञान महाविद्यालय, को दिया गया है। इस पद का कार्यभार अभी तक अधिष्ठाता, स्नातकोत्तर शिक्षा, डा. एन.एस. मूर्ति, द्वारा वहन किया जा रहा था। उनका कार्यकाल समाप्त हो जाने के कारण यह बदलाव किया गया है। डा. एन.एस. मूर्ति को कृषि महाविद्यालय के अधिष्ठाता का कार्यभार दिया गया है। स्नातकोत्तर शिक्षा के अधिष्ठाता का कार्यभार डा. देवेन्द्र कुमार, प्राध्यापक, मृदा एवं जल संरक्षण प्रौद्योगिकी, को दिया गया है। अधिष्ठाता कृषि व्यवसाय प्रबंधन महाविद्यालय का कार्यभार डा. जे.पी. पाण्डे, प्राध्यापक, पोस्ट हार्वेस्ट प्रोसेस एण्ड फूड इंजीनियरिंग विभाग, को सौंपा गया है। इससे पूर्व यह कार्यभार प्रौद्योगिकी महाविद्यालय के अधिष्ठाता, डा. एच.सी. शर्मा, द्वारा अतिरिक्त रूप से वहन किया जा रहा था। उनका कार्यकाल समाप्त हो जाने के कारण यह बदलाव किया गया है। प्रौद्योगिकी महाविद्यालय के अधिष्ठाता के रूप में, वरिष्ठतम प्राध्यापक होने के कारण, डा. एच.सी. शर्मा बने रहेंगे। विश्वविद्यालय के विज्ञान एवं मानविकी महाविद्यालय की अधिष्ठात्री, डा. उमा मेलकानिया, का कार्यकाल समाप्त होने पर महाविद्यालय के वरिष्ठतम प्राध्यापक, डा. ए.के. शुक्ला, विभागाध्यक्ष, गणित, सांख्यिकी एवं कम्प्यूटर विज्ञान विभाग, को महाविद्यालय का अधिष्ठाता बनाया गया है। वे विभागाध्यक्ष का कार्य भी पूर्ववत् देखते रहेंगे। पशुचिकित्सा एवं पशुपालन विज्ञान महाविद्यालय, गृह विज्ञान महाविद्यालय एवं मत्स्य विज्ञान महाविद्यालय के अधिष्ठाता क्रमशः डा. जी.के. सिंह, डा. रीता सिंह रघुवंशी एवं डा. आई.जे. सिंह को अपने-अपने महाविद्यालय के वरिष्ठतम प्राध्यापक होने के नाते कार्यकाल समाप्त होने पर पुनः अधिष्ठाता का कार्यभार दिया गया है। निदेशक शोध, डा. जे.पी. सिंह, के कार्यकाल के समापन पर कीट विज्ञान विभाग के प्राध्यापक, डा. एस.एन. तिवारी, को निदेशक शोध का कार्यभार दिया गया है। ये सभी आदेश नियमित अधिकारी की नियुक्ति अथवा अन्य कोई आदेश, जो पहले हो, तक के लिए किये गये हैं।